



पंतप्रधान कार्यालय

नमामि नर्मदे-नर्मदा सेवा यात्रेचा अमरकंटक येथे पंतप्रधानांच्या उपस्थितीत समारोप पंतप्रधानांनी नर्मदा उगमस्थानी केली प्रार्थना

Posted On: 15 MAY 2017 6:13PM by PIB Mumbai

नवी दिल्ली 15 मे 2017

नर्मदा नदीच्या उगमस्थानी म्हणजेच मध्य प्रदेशातील अमरकंटक येथे नर्मदा नदी मंदिरामध्ये आज पंतप्रधान नरेंद्र मोदी यांनी प्रार्थना केली. यावेळी 'नमामि नर्मदे-नर्मदा सेवा यात्रे'चा समारोप पंतप्रधानांच्या उपस्थितीत पार पडला.

जलसंवर्धनाचे महत्व पटवून देऊन लोकांमध्ये जागृती निर्माण करण्याचे कार्य करणारे पंतप्रधान म्हणजे 'विकास अवतार' असल्याचे मत स्वामी अवधेशानंद यांनी याप्रसंगी बोलताना व्यक्त केले.

लोकांच्या सहभागामुळे नर्मदा नदी जगातली सर्वात स्वच्छ नदी बनू शकणार आहे, असं मत मध्य प्रदेशचे मुख्यमंत्री शिवराजसिंग चौहान यांनी यावेळी व्यक्त केले. नर्मदेच्या काठावरच्या 18 शहरांमध्ये जलप्रक्रिया करणारे प्रकल्प उभारण्यात आले आहेत. त्यामुळे नर्मदा दूषित होणार नाही. आता ही चळवळ कोणीही थांबवू शकत नाही. इतर नद्याही अशा प्रकारे स्वच्छ करण्याची आवश्यकता असल्याचे चौहान यांनी यावेळी सांगितले.

पंतप्रधान मोदी यांच्या नेतृत्वाखाली भारत नक्कीच 'विश्वगुरू' वनेल, असा विश्वास व्यक्त करून सरकारच्या तिसऱ्या वर्षांपनदिनानिमित्त चौहान यांनी पंतप्रधानांचे अभिनंदन केले.

यावेळी पंतप्रधानांच्या हस्ते 'नर्मदा प्रवाह-द मिशन वर्क प्लॅन'चे प्रकाशन करण्यात आले. गेली अनेक शतके नर्मदेने अनेकांना जीवनदान दिले. मात्र अलिकडच्या काळात अतिशय कृतघ्नपणे नर्मदा प्रदूषित करण्यात आली. यामुळे 'नर्मदा सेवा यात्रा' सुरू करण्याची वेळ आली, असं सांगून पंतप्रधान मोदी म्हणाले, आपण जर निसर्ग, नद्या यांचे संवर्धन केले नाही तर अवघ्या मानवजीवनाचे नुकसान होणार आहे. या नुकसानीपासून आपल्याला कोणीही वाचवू शकणार नाही. नर्मदा सेवा यात्रा काढल्याबद्दल पंतप्रधानांनी मध्य प्रदेश सरकारचे आणि जनतेचे आभार मानले. स्वच्छ भारत अभियानात पहिल्या 100 शहरांमध्ये मध्य प्रदेशातील 22 शहरांचा समावेश आहे. याबद्दल मध्य प्रदेशच्या जनतेचे पंतप्रधानांनी अभिनंदन केले.

'नर्मदा सेवा यात्रा' जरी आज संपुष्टात आली असली तरी नदी संवर्धनाचा यज्ञ आज खऱ्या अर्थाने सुरू झाला आहे. त्यामुळे जनतेने नदी संवर्धनाच्या यज्ञात सहभागी व्हावे, असे आवाहनही पंतप्रधान मोदी यांनी यावेळी केले.

B.Gokhale/S.Bedekar/P.Kor

(Release ID: 1489897) Visitor Counter : 4

